

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 12 став 6 од Законот за виното („Службен весник на Република Македонија“ бр. 50/10), министерот за земјоделство, шумарство и водостопанство донесе

ПРАВИЛНИК

ЗА ФОРМАТА, СОДРЖИНАТА И НАЧИНОТ НА ПОДНЕСУВАЊЕ НА ПРИЈАВИТЕ ЗА УПИС ВО НАЦИОНАЛНИОТ РЕГИСТАР НА ЛОЗОВИ НАСАДИ

Член 1

Со овој правилник се пропишува формата, содржината и начинот на поднесување на пријавите за упис во Националниот регистар на лозови насади.

Член 2

Производителот на грозје поднесува пријава за упис во Националниот регистар на лозови насади до подрачната единица на Министерството за земјоделство, шумарство и водостопанство.

Пријавата за упис во Националниот регистар на лозови насади е дадена на образец во A4 формат на бела хартија.

Образецот на пријавата за упис во Националниот регистар на лозови насади ги содржи следниве податоци:

- име и презиме на производителот доколку е физичко лице односно назив на производителот доколку е правно лице,
- адреса на производителот,
- единствен матичен број на производителот, односно единствен даночен број на производителот на грозје,
- катастарска општина и локација на парцелата,
- катастарски број на парцелата,

- површина на парцелата и вкупна површина на парцелата под лозови насади,
- сорта или сорти на винско грозје со кои е насадена парцелата,
- година на садење,
- растојание меѓу редови и растојание во редови,
- начин на одгледување и
- систем на наводнување.

Образецот на пријавата за упис во Националниот регистар на лозови насади е даден во Прилог кој е составен дел на овој правилник.

Член 3

При поднесувањето на пријавите за упис во Националниот регистар на лозови насади производителот на грозје може да ги достави и следниве податоци:

- класификација на почвата на парцелата (бонитет) и
- тип на лозната подлога.

Производителот на грозје во прилог на пријавата за упис во Националниот регистар за лозови насади доставува и:

- Имотен лист и копија од катастарскиот план за секоја парцела, во случај кога производителот е сопственик на парцелата, или
- Договор за закуп и имотен лист и копија од катастарскиот план за секоја парцела, во случај кога производителот е корисник на парцелата односно кога е различен од сопственикот на парцелата.

Имотниот лист и копијата од катастарскиот план не можат да бидат постари од шест месеци.

Член 4

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 08-11433/3
24 јануари 2011 година

Министер,
Љупчо Димовски, с.р.



РЕПУБЛИКА МАКЕДОНИЈА
МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

ПРИЈАВА ЗА УПИС ВО НАЦИОНАЛНИОТ РЕГИСТАР НА ЛОЗОВИ НАСАДИ

Податоци за производителот

Име и презиме/ Назив _____

Матичен/ даночен број

ИДБР:

Адреса _____

Поштенски број _____

Податоци за контакт _____

Податоци за парцелата/ -ите под лозови насади

Катастарска општина			
Локација/ викано место			
Катастарски број			
Површина (ха, ари, м ²)	___' ___' ___	___' ___' ___	___' ___' ___
Површина под лозови насади (ха, ари, м ²)	___' ___' ___	___' ___' ___	___' ___' ___
Насадена површина погодна за производство на трпезно вино	___' ___' ___	___' ___' ___	___' ___' ___
Насадена површина погодна за производство на регионално вино (ВГО)	___' ___' ___	___' ___' ___	___' ___' ___
Насадена површина погодна за производство на регионално вино (ВГО)	___' ___' ___	___' ___' ___	___' ___' ___
Насадена површина погодна за производство на вина со контролирано потекло (ВКП)	___' ___' ___	___' ___' ___	___' ___' ___
Насадена површина погодна за производство на вина со контролирано и гарантирано потекло (ВКГП)	___' ___' ___	___' ___' ___	___' ___' ___
Насадена површина под лозови насади други намени: -суво грозје - производство на саден материјал и др.	___' ___' ___	___' ___' ___	___' ___' ___
Сорта/ -и на винско грозје			
Сорта/ -и на трпезно грозје			
Година на садење			
Растојание меѓу редовите			
Растојание меѓу лозите			

Начин на одгледување			
Систем на наводнување			

Незадолжителни податоци

Класификација на почвата			
Тип на лозната подлога			

Забелешка: _____

Доставено до:

Подрачна единица _____

Министерство за земјоделство, шумарство и водостопанство

Датум: __. __. ____

(потпис на производителот)